

META L-KELMA TA' ALLA MA DAHLETX FIL-KERREJJA (1)

Ix-xemx kienet għadha qed tfeġġ minn fuq il-bini għoli tal-belt, xħin min-naħa tax-xerq (2) firxa dawl qisha raxx deheb maħlul, imħallat b'ħafna porpra bdiet tqabbad bil-ftit il-ftit it-twieqi nodfa tad-djar l-aktar għoljin u l-aktar fil-qabda sa ma biddlithom f'mixegħla ta' nar ahmar : tagħmixa deheb, fidda w porpra jatu ġo xulxin, qishom ilsna tan-nar li mal-għabex jirgħa fil-punent. U din il-ħuġġieġa għodwiġa nfixet ukoll fuq il-bejt ta' kerrejja mill-ifqar mwaqqfa minn ħafna għorof imtelliġħin waħda fuq l-oħra, doġoq, bla nifs, qishom oqfsa tal-bhejjem tal-grixti. F'qar tas-sew in-nies ta' dil-kerrejja, imma x-xemx ta' Alla titla' għal kulhadd.

"Sebaħ" għajjat Ċensu jmattar idejħ u riġlejħ fuq mitraħ qadim f'waħda mill-idjeq għorof ta' din il-kerrejja. U Loreta, martu, xħin semgħetu, tqalbet fuq ġenbejħa, għorkot għajnejħa nofshom maġluqin bin-nġħas u "Sebaħ", wiegbet, "Alla maġħ-na, mela nqumu għal kafè". L-ewwel li qam fuq saqajħ kien Ċensu, u dan, malli tena l-mitraħ tiegħu u gerbu f'rokna, beda iħarrek l'uliedu minn spallithom biex forsi jistenbħu. Kellu tfajla w ħames subien mixħutin minn tullhom fl-art ħallata bal-lata fuq imtierah tač-čraret imqattgħin, imġantin għal dan il-ħin. L-ewwel ma qamet minnhom kienet bintu Karmela l-kbira fost l-ulied, xbejba ta' xi għoxrin b'xagħharha qastni, imħabbel qisu kobba ħarir mħarbita, liebsa qmis ta' taħt roqġha fuq roqġha, niezla trietaq sa minn fuq qaddha u mxattra mit-truf; hekk li min-naħa kienet tilħiqlha sa rkubtejħa, u minn l-oħra kienet tħalli bičča minn koxxitha barra, bajda daqs il-ħalib, imma

(1) Wara li wieħed ikun qara dil-kitba tiegħi għandu jifhem li jiena ma ridtx nolqot lill-persuni jew klassi ta' persuni fibom nfushom, imma biss abbuż, li fil-każ taġħna hu li ħafna oraturi mħabba li ma jistudjawx il-Malti, iħaddnu ħafna kliem barrani, aktar ħsejjes milli sens, u jispicčaw biex ma jif-tehmux u b'hekk jitilfu ħafna mill-ġid li setgħu jaġħmlu. Dan q'ed ngħiduh għal dawk li sew biex ifaħħru, sew biex imaqdru, jidħrilloh li fil-kitba tiegħi hemm xi ħaġa jżjed minn dak li fessirt issa. Dawk li ma jaqblux miegħi, ma jinsewx li wara li ilna nsara aktar minn elf sena, għad ma għandiex xogħol ta' oratorja reliġjuża b'liensienna li wieħed jista' jiftaħar biħ. Tgħid il marda fil-ħmerijiet ta' rasna fil-pregudizzi kontra lsiens Art twelidna? Hutna sid-din, Taljani, Inġliżi, Franciżi w oħrajn iġħozzu xogħolijiet kbar ta' oratorja reliġjuża, zina tal-letteratura taġħhom u ġieħ tal-Knisja. Biss ahna, nsara fost l-insara, patrijotti fost il-patrijotti, ma għandiex, u l-anqas naħdmu biex ikollna, xogħolijiet bħal dawn! L-Isqof Cammilleri ta' Għawdex għalhekk haqqu tifħir talli fiż-żewġ Volumi omeliji li ġabar xehet l-ewwel ġebba, aktarx suriet in-nies, biex oħrajn urajħ jistgħu jgħollu l-karattru taġħna bħala nsara, bħala Maltin.

(2) Xerq = l'vant.

msaghtra, mbilli dit-tfajla, miskina, kienet wild il-ghaks wil-gugh. Warajha qam huha Toni bil-qalziet ta' taht biss, sidru gheri biex, kif kien ighid missieru "ma jgharraqx iz-zewg flokkijiet li ghandu mbilli mhux la kemm taqbad u tixtri la ma hemmx flus". U hekk wiehed wara l-iehor qamu l-erba' subien l-ohra qishom grieden maqbudin f'nassa, jitmattru addocé, jolqtu l-xulxin b'minkbejhom x'hin joghorku ghajnejhom bi ngħas donnhom sa jinstabtu fl-art fis-sakra. Kienu jsewdulek qalbek, jaħasra, tarahom nexfin ghuda f'dik id-daqxejn ta' gabuba, l-anqas jistghu jitharku b'xulxin. Sa fl-aħħar Ċensu setaġh jberraħ it-tieqa, u mewġa frisk naddfet il-ghorfa xi ftit mill-irwejjah tat-titpin, u dak il-hin dan il-missier fqir hass f'ruhu diehel bħal faraġ, bħal ferħ, bħal mistrieħ. Hass il-pulmun jinfetħilu f'sidru, u n-nifs mimli jġerrilu demmu b'qawwa ġdida ma' ġismu kollu. U tbissima haħifa ġriet ma' xuftejh x'hin lemaħ ix-xemx, sultana tal-ghodwa, tixxabbat għal fuq il-belt. X'ghana ta' dawl, ta' qawmien, ta' haġja! Kemm hi helwa x-xemx, kif tnaddfek, kif issaħħek, xhin titħallat ma' demmek, xhin issaħħanlek ġenbejk! Dal-ferħ kollu hassu l-imsejken missier, sa ma fawra ta' dieqa regġiet għaħsitlu qalbu, xhin b'ħasra kbira ftakar li, għalkemm uliedu kienu tħarfuru u riedu l-wisa, għorftu kellha tkun f'kerrejja fqira qisha qafas tal-bhejjem, daqxejn ta' toqba bla haġr, bla haġja. "Ja Alla", temtem Ċensu minn bejn xuftejh "zghira xewqti; iksibli biss biex nista nikri xi mkien aħjar fejn nista' nraqqad lil marti u l'uliedi bħan-nies!" U dak il-hin laħqet fejnu martu Loreta, mara helwa, imma mixruba bil-ghaks. "X'int titħasseb, Ċens?" qaltlu bi tbissima u b'rasha mserrħa fuq spaltu "Int dejjem għanja waħda; taqta' qalbek wisq. Ma tafx li hemm Alla, hi? ersaq lejħ, u taqla! Taf li biss biss ilek ma tqerr haħna u priedki ftit li xejn. Ara, Alla zgur ifarrġek jekk il-lejla tmur tisma priedka fil-knisja ta' Santu Wistin. Għidli iva' Ċens, f'ġieħ saħħiet uliedna!". U mbagħad b'hegga ta' mħabba zaghizugħa telqet xuftejha fuq għbinu u bisitu, għax dawn l-imberkin ta' fqar jafu jħossu u iħobbu wkoll, għad li aħna bosta drabi naħsbuħom bhejjem u nsakkruħom foqfsa fejn il-ġisem jitmermer, wir-ruħ tinfena. "Tmur? għid iva!", regġiet staqsietu għajnejha f'għajnejh. "Immur" wieġeb Ċensu bi ħniena kbira f'ħarstu.

Ċensu kien raġel xipli, tatih ma' dwar il-erbghin. Imma mis-sfurija ta' wieċe, kont taġħraf li dal-bniedem kien ra haħna f'ħajtu, li kien bata sal-gugh, li kien ra l-mewt għaddejja minn quddiem għajnejh. Qalbu biċċa deheb, ma kienx jaraha bi kbira li jsofri hu, imma dik li jara fit-tbatija lil min kien iħobb, martu w uliedu, dik kienet teħodlu nofs haġtu, tkiddu, tħallih bla tama tar-ruħ wil-ġisem. U kif bosta drabi jġiri lil min jaqta' qalbu mid-dinja, dar-raġel, għalkemm ma kienx haħzin minnu nnifsu, kien wasal biex bired fil-ħwejjeġ

ta' Alla. Lejn knisja kien ilu ma jersaq is-snin u Loreta telgħet erbatax il-sema bil-ferħ meta rnexxielha għgħlu iwegħedha li kellu jmur jisma' l-priedka.

*
* * *

Fil-knisja ta' Santu Wistin nemmelija nies kienet qiegħda tingama' biex tisma l-priedka ta' qassis żagħżuġ illawrjat f'Università ta' barra, għaref hafna kif kienu jgħidu n-nies, u kif kienu jixhdu s-sarbut ittri ta' wara ismu. (Dawn l-imberkin ta' ittri x'għandhom hila jagħmlu!) Fost dawn in-nies kien hemm Censu liebes skond butu, libsa qadima taqta' jiesek tghoddilha l-irqajja, imma qalbu kienet imfawwra bl-isbaħ tifikiriet tat-tfulija mbierka, ta' dak iż-żmien meta mqabbad ma' djul ommu, min jaf kemm drabi kien imur id-Dar tal-Mulej jitgħaxxaq bl-isbaħ funzjonijiet ta' ma' tulek ja sena. U malli rnexxielu jasal quddiem l-altar ewlieni hass x'jigħdu mit-Tabernaklu, għax deherlu li sama' l-Lehen tal-Mohbi jgħidlu: "Ibni, għix bil-kelma Tiegħi u inti ma jieħdokx gugh iżjed". Hekk tkellem it-Tabernaklu, u Censu b'rasu fuq sidru temtem kemm kemm: "Mulej tkun magħmula r-rieda Tiegħek".

U wasal il-hin tal-priedka. Qassis żagħżuġ deher f'daqqa waħda fuq il-pulptu u hemda kbira waqgħet fejn qabel ma kontx tisma' ħlief tqalqal u twaqqiġ ta' siggijiet. Wil-priedka bdiet, il-lehen ċar tal-qassis nstemagħ jigri mal-knisja jidwi mal-ftuħ tan-navi, u jimraħ fuq ir-rjus tar-rassa nies li kienu b'għajnejhom f'wiċċu. Kien qassis ta' edukazzjoni moderna, imħarreg fit-taljan, u kien wieħed minn dawk li jgħolli l-gieħ ta' l-oratorija Maltija bl-isbaħ kliem mimli, kliem ċivili, kull kelma ddoqq miftuħa qisha l-qanpiena l-kbira ta' San Ġwann f'jum ta' btala.

Imma Censu ma kienux tal-qatgħa. Bniedem żgħir li jifhem il-kelma Maltija kif nitħaddtuha d-dar ma setāx ikollu x-xorti jitgħajjex bil-kliem sabieħ, hegga ta' zogħzija, li kien ħiereg mill-magħruf qassis illawrjat fl-Università ta' barra. U Censu mgħobbi bit-toqol ta' dnubietu, b'ruħu mrexgħa, titniggeż mix-xejn, tefagħ l-ħtija kollha fuqu nnifsu, fuq l-imghoddi tiegħu, u bħal ruħ mitlufa beka l-aħħar tama ta' ħajtu. "Xinhu dan tiegħi" gerger waħdu "għax ma jiena nifhem xejn minn dak li qed igħid il-predikatur? Jaqaw Alla telaqni għal dnubietu? Kont xort'ohra meta kont nisma lil Dun Belinn jippriedka, Alla jaħfirlu. Dak ma kienx għaref; ma kellux ittri wara ismu, imma kont nifhmu. Tgħid għaliex? U nħoss qalbi marida, bierda, mejta. Ja Alla, ħniena!" Imma dak il-hin iż-żagħżuġ predikatur kien fl-aħjar tiegħu jishaq fuq it-twem-min nisrani ta' Malta, qadim fostna sa mil-miġja ta' San Pawl.

"*Il-konkwista splendida tal-fidi tagħna purissima,*" kien qed ifisser dan l-oratur illawrijat "*il-konkwista ta' Pawlu fl-izola tagħna, il-gemma unika tal-Mediterran, għandha tiġi inċiża fl-annali ta' pajjiżna bħala l-evidenza splendidza ta' l-attakkament tagħna l-Maltin mal-Fidi meraviljuża u invincibbli ta' Kristu w Kuma. O, espressjoni ta' hlewwa ineffabili tikkomprendi edina il-gur-nata memorabli, edina id-data indimentikabili li qegħdin nikkommemoraw flimkien. Ora, sibbeni l-għadu nfernali slanċa ruħu bil-potenzi tremendi tiegħu kontra Pawlu, vinċa Kristu u miegħu il-Knisja Santissima u potentissima. Oratorija kbira, sengħa bil-kif, fih dan il-kliem jekk tistudja kemm idoqq fuq il-widna, u kemm iżarżar u kif għandu jidwi sa mal-koppla. Bossuet u patri Segneri quddiem sengħa bħal din imejln rashom, imma miskin Ċensu kellu ruħu ċkejnkna ċkejnkna, qisha ruħ ta' tarbija muġuġħa; u għalhekk ma setaġix jitla fil-għoli ħafna biex ilaħħaq mal-ġenju tal-oratur, illawrjat fl-Università ta' barra.*

U hekk dal-midneb tħawwad, u beka lilu n-nifsu. Imma malli, wara li spiċċat il-priedka u nġhatat il-barka, hu ġie biex johroġ, deherlu li mit-Tabernaklu reġaġħ kellmu l-Leħen tal-Moħbi. "Jien b'Kelmti ridt nġhajjxek!..... jien b'Kelmti ridt nġhajjxek". Dik kienet il-karba ta' Alla.

* * *

Minn wieħed mil-ġnub tal-kerrejja għal fil-għaxija x-xemx immejla wara s-sħab kienet qed tarmi l-aħħar xrar ta' dawl aħmar fuq it-twieqi tad-djar għoljin u Ċensu, li kien qed iħares lejha, jaraha tgħib bil-ftit il-ftit, ħass f'ruħu it-toqol ta' dieqa iktar minn dari U dak il-ħin martu Loreta, safra daqs il-qarsa tax-xemgħa, bi hlewwa ta' mħabba f'għajnejha, resqet lejħ qajl qajl u "Ċens" qaltlu "qawwi qalbek, il-lejla x'ħin fit-tempju ta' ruħek tinzel il-ħemda, il-Leħen tal-Moħbi ikelmek kif tifhem inti, bħalma Dun Belinn kien ikelmek meta kont għadek tfal".

Ftit wara, l-aħħar gamra dawl tax-xemx ntfiet fuq il-bejt tal-kerrejja fqira.

GUZE AQUILINA.